



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣១.១.៣៩.២០១៧.បក



អនុក្រឹត្យ

ស្តីពី

**ការកំណត់កាលបរិច្ឆេទ ការរៀបចំ និងការប្រព្រឹត្តទៅនៃ
ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការ កែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៦/៣៦៨ ចុះថ្ងៃទី០៩ ខែមេសា ឆ្នាំ២០១៦ ស្តីពីការ កែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៨ ចុះថ្ងៃទី២០ ខែកក្កដា ឆ្នាំ១៩៩៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកប/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកប/១២១៥/០១៨ ចុះថ្ងៃទី២៨ ខែធ្នូ ឆ្នាំ២០១៥ ដែលប្រកាស ឱ្យប្រើច្បាប់ស្តីពីស្តីពី
- បានឃើញអនុក្រឹត្យលេខ០៨ អនក្រ.បក ចុះថ្ងៃទី៣០ ខែមករា ឆ្នាំ២០០៦ ស្តីពីការកំណត់កាលបរិច្ឆេទ ការរៀបចំ និងការប្រព្រឹត្តទៅនៃការធ្វើជំរឿនទូទៅនូវប្រជាពលរដ្ឋរបស់ប្រទេសកម្ពុជា ឆ្នាំ២០០៨
- បានឃើញអនុក្រឹត្យលេខ០៩ អនក្រ.បក ចុះថ្ងៃទី២៦ ខែមករា ឆ្នាំ២០០៧ ស្តីពីការរៀបចំនិងកិច្ចដំណើរការរបស់ប្រព័ន្ធស្តីភាព
- បានឃើញអនុក្រឹត្យលេខ៧០ អនក្រ.បក ចុះថ្ងៃទី១៩ ខែកក្កដា ឆ្នាំ២០១០ ស្តីពីស្តីពីការដែលបានចាត់តាំង
- បានឃើញអនុក្រឹត្យលេខ៧០ អនក្រ.បក ចុះថ្ងៃទី២០ ខែកុម្ភៈ ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- យោងតាមសំណើរបស់រដ្ឋមន្ត្រីក្រសួងផែនការ

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះមានគោលបំណងធ្វើបច្ចុប្បន្នកម្មទិន្នន័យប្រជាជន ពង្រឹងនិងធ្វើឲ្យប្រសើរឡើងនូវការប្រមូល កែច្នៃ និងផ្សព្វផ្សាយទិន្នន័យប្រជាជន ក្នុងរយៈពេលកំណត់មួយនៅក្នុងប្រទេស សម្រាប់អ្នកប្រើប្រាស់ និងអ្នករៀបចំគោលនយោបាយ យុទ្ធសាស្ត្រ កម្មវិធី និងគម្រោងនានាក្នុងដែនការអភិវឌ្ឍ។

មាត្រា ២ .-

អនុក្រឹត្យនេះមានគោលដៅកំណត់កាលបរិច្ឆេទ ការរៀបចំ និងការប្រព្រឹត្តទៅនៃជំរឿនទូទៅប្រជាជននៅព្រះរាជាណាចក្រកម្ពុជាឆ្នាំ២០១៩។

មាត្រា ៣ .-

អនុក្រឹត្យនេះមានវិសាលភាពអនុវត្តលើប្រជាជនទាំងប្រុស ទាំងស្រី ទាំងក្មេង ទាំងចាស់ ដើម្បីទទួលបាននូវព័ត៌មាន ប្រជាសាស្ត្រដូចជា អាយុ ភេទ ស្ថានភាពអាពាហ៍ពិពាហ៍ និងព័ត៌មានគន្លឹះពីសេដ្ឋកិច្ចគ្រួសារ ការងារ ការអប់រំ និងសុខភាពរបស់ប្រជាជននៅព្រះរាជាណាចក្រកម្ពុជា។

មាត្រា ៤ .-

- រាក្សសព្ទដែលប្រើក្នុងអនុក្រឹត្យនេះ មានន័យដូចតទៅ៖
- ជំរឿនប្រជាជន សំដៅដល់ការរាប់ចំនួនប្រជាជនទាំងប្រុស ទាំងស្រី ទាំងក្មេង ទាំងចាស់ និងទាំងជនជាតិខ្មែរ ទាំងជនបរទេស លើកលែងតែមន្ត្រីអង្គទូតនិងក្រុមជនដូចគ្នានឹងអង្គទូត ដែលកំពុងរស់នៅក្នុងទឹកដីនៃព្រះរាជាណាចក្រកម្ពុជា។
 - ប្រជាជន សំដៅដល់មនុស្សដែលរស់នៅក្នុងប្រទេសណាមួយឬលក្ខណៈសម្គាល់ ប្រជាសាស្ត្រ សង្គមឬសេដ្ឋកិច្ច (ភេទ អាយុ ប្រភេទកន្លែងរស់នៅ។ល។)
 - ប្រជាសាស្ត្រ សំដៅដល់ការសិក្សាស្រាវជ្រាវតាមបែបវិទ្យាសាស្ត្រអំពីប្រជាជន រួមមានទំហំសមាសភាព របាយដងស៊ីតេ កំណើន និងលក្ខណៈសម្គាល់ផ្សេងៗទៀតរបស់ប្រជាជន ព្រមទាំងហេតុនិងផលវិបាកនៃការប្រែប្រួលកត្តាទាំងនេះ។

**ជំពូកទី២
កាលបរិច្ឆេទ**

មាត្រា ៥ .-

កំណត់កាលបរិច្ឆេទសម្រាប់ដំណើរការជំរឿនទូទៅប្រជាជននៅព្រះរាជាណាចក្រកម្ពុជា នៅម៉ោងសូន្យ ថ្ងៃទី៣ ខែមីនា ឆ្នាំ២០១៩។

**ជំពូកទី៣
យន្តការនិងនីតិវិធី**

មាត្រា ៦ .-

ត្រូវបានបង្កើតគណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩ ដែលមានសមាសភាពដូចខាងក្រោម៖

- | | |
|--|-----------|
| ១- រដ្ឋមន្ត្រីក្រសួងមហាផ្ទៃ | ប្រធាន |
| ២- រដ្ឋមន្ត្រីក្រសួងផែនការ | អនុប្រធាន |
| ៣- រដ្ឋលេខាធិការទីស្តីការគណៈរដ្ឋមន្ត្រី ទ្វារប | សមាជិក |

៤- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប	សមាជិក
៥- រដ្ឋលេខាធិការក្រសួងការពារជាតិ ១រូប	សមាជិក
៦- រដ្ឋលេខាធិការក្រសួងផែនការ ១រូប	សមាជិក
៧- រដ្ឋលេខាធិការក្រសួងអប់រំ យុវជន និងកីឡា ១រូប	សមាជិក
៨- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១រូប	សមាជិក
៩- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១រូប	សមាជិក
១០- រដ្ឋលេខាធិការក្រសួងអភិវឌ្ឍន៍ជនបទ ១រូប	សមាជិក
១១- រដ្ឋលេខាធិការក្រសួងសុខាភិបាល ១រូប	សមាជិក
១២- រដ្ឋលេខាធិការក្រសួងព័ត៌មាន ១រូប	សមាជិក
១៣- រដ្ឋលេខាធិការក្រសួងកិច្ចការនារី ១រូប	សមាជិក
១៤- រដ្ឋលេខាធិការក្រសួងឧស្សាហកម្មនិងសិប្បកម្ម ១រូប	សមាជិក
១៥- រដ្ឋលេខាធិការក្រសួងរ៉ែនិងថាមពល ១រូប	សមាជិក
១៦- រដ្ឋលេខាធិការក្រសួងទេសចរណ៍ ១រូប	សមាជិក
១៧- រដ្ឋលេខាធិការក្រសួងបរិស្ថាន ១រូប	សមាជិក
១៨- អនុរដ្ឋលេខាធិការក្រសួងផែនការ ១រូប	សមាជិក
១៩- អគ្គនាយកវិទ្យាស្ថានជាតិស្ថិតិនៃក្រសួងផែនការ	លេខាធិការ។
សមាសភាពជាក់ស្តែងនៃគណៈកម្មាធិការជាតិជំរឿនទូទៅប្រជាជនត្រូវកំណត់ដោយសេចក្តីសម្រេច	

របស់រាជរដ្ឋាភិបាល។

មាត្រា៧ ..

- គណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩ មានភារកិច្ច៖
- ណែនាំនិងអនុម័តរាល់កិច្ចការទូទៅដែលពាក់ព័ន្ធនឹងជំរឿនទូទៅប្រជាជន
 - រៀបចំនិងបង្កើតគណៈកម្មការបច្ចេកទេសជំរឿនទូទៅប្រជាជននិងគណៈកម្មការយោសនាជំរឿនទូទៅប្រជាជន មានទីស្នាក់ការនៅក្រសួងផែនការនិងស្ថិតក្រោមការដឹកនាំរបស់រដ្ឋមន្ត្រីក្រសួងផែនការ សម្រាប់អនុវត្តផ្ទាល់រាល់ការងារបច្ចេកទេសជំរឿនទូទៅប្រជាជន
 - រៀបចំនិងបង្កើតគណៈកម្មាធិការជំរឿនទូទៅប្រជាជនគ្រប់រាជធានីខេត្ត
 - តែងតាំងមន្ត្រីឲ្យចូលរួមជំរឿនទូទៅប្រជាជន តាមការស្នើសុំពីគណៈកម្មការបច្ចេកទេសជំរឿនទូទៅប្រជាជន
 - ប្រជុំការងារតាមរបបប្រជុំត្រីមាស តាមការអញ្ជើញរបស់ប្រធានគណៈកម្មាធិការឬអនុប្រធានគណៈកម្មាធិការ នៅពេលដែលប្រធានគណៈកម្មាធិការអវត្តមាន
 - ត្រូវធ្វើរបាយការណ៍ជូនរាជរដ្ឋាភិបាលពីការប្រព្រឹត្តទៅនិងលទ្ធផលនៃជំរឿនទូទៅប្រជាជន។

មាត្រា៨ ..

គណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩ មានសិទ្ធិប្រើប្រាស់គ្រា របស់ក្រសួងមហាផ្ទៃ។

គណៈកម្មការបច្ចេកទេសជំរឿនទូទៅប្រជាជននិងគណៈកម្មការយោសនាជំរឿនទូទៅប្រជាជន មានសិទ្ធិប្រើប្រាស់គ្រារបស់ក្រសួងផែនការ។

គណៈកម្មាធិការជំរឿនទូទៅប្រជាជនគ្រប់រាជធានីខេត្ត មានសិទ្ធិប្រើប្រាស់គ្រារបស់រាជធានី ខេត្ត។

មាត្រា៩ ..

ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩ ត្រូវមានដំណាក់កាលដូចតទៅ៖

១- កិច្ចប្រតិបត្តិការដំបូងនៃការជំរឿនមាន៖

- ការរៀបចំផែនទី
- ការរាប់និងចុះបញ្ជីលំនៅឋាន
- ការធ្វើអង្កេតនិងជំរឿនសាកល្បង

២- ការធ្វើសម្ភាសន៍សម្រាប់ជំរឿន

៣- កិច្ចប្រតិបត្តិការចុងក្រោយនៃជំរឿនមាន៖

- ការធ្វើអង្កេតសម្រាប់វាយតម្លៃលើជំរឿនដែលបានធ្វើហើយ
- ការធ្វើអង្កេតផ្សេងទៀត ក្នុងករណីចាំបាច់។

មាត្រា១០ ..

អគ្គនាយកវិទ្យាស្ថានជាតិស្ថិតិនៃក្រសួងផែនការ ជាអគ្គនាយកជំរឿន ត្រូវមានមន្ត្រីបច្ចេកទេស មន្ត្រីរដ្ឋបាលនៃវិទ្យាស្ថានជាតិស្ថិតិនិងមន្ទីរផែនការរាជធានីខេត្ត ជួយរាល់ការងារក្នុងដំណើរការជំរឿន។

មាត្រា១១ ..

មន្ត្រីបំពេញការងារជំរឿនរួមមាន អ្នកសម្ភាសស្រង់យកព័ត៌មាន អ្នកត្រួតពិនិត្យ និងភ្នាក់ងារ ជំនួយការដល់កិច្ចសហប្រតិបត្តិការជំរឿន ត្រូវតែងតាំងដោយរដ្ឋមន្ត្រីក្រសួងផែនការ តាមការស្នើសុំរបស់ អគ្គនាយកជំរឿន។ ការចាត់ចែងនេះ អនុវត្តបានតែក្នុងកំឡុងពេលជំរឿនតែប៉ុណ្ណោះ។

មាត្រា១២ ..

រដ្ឋមន្ត្រីក្រសួងផែនការ មានសិទ្ធិស្នើសុំមន្ត្រីពីបណ្តាក្រសួងស្ថាប័នសាធារណៈ និងជនសាមញ្ញដើម្បី សហការជួយធ្វើកិច្ចការជំរឿនទូទៅប្រជាជន។

មាត្រា១៣ ..

ត្រូវធ្វើជំរឿនជនគ្រប់រូប ដែលស្ថិតនៅក្នុងដែនដីនៃព្រះរាជាណាចក្រកម្ពុជា រៀបរៀងតែសមាជិក អង្គទូតបរទេសនិងក្រុមជនដូចគ្នានឹងអង្គទូតដែរ តាមកិច្ចព្រមព្រៀងដែលត្រូវកំណត់ឡើងជាមួយនឹង ក្រសួងការបរទេសនិងសហប្រតិបត្តិការអន្តរជាតិ។

មាត្រា១៤ ..

ម្ចាស់លំនៅឋានគ្រប់ប្រភេទនិងអ្នកគ្រប់គ្រងទីកន្លែងនានា ត្រូវអនុញ្ញាតឲ្យមន្ត្រីបំពេញការងារ ជំរឿនបានចូលលំនៅឋានឬទីកន្លែងរបស់ខ្លួន ក្នុងគោលដៅនៃជំរឿន និងអនុញ្ញាតឲ្យមន្ត្រីទាំងនោះបាន លាបពណ៌ បិទអក្សរ បិទសញ្ញា ឬលេខសម្គាល់នៅតាមកន្លែងចាំបាច់សម្រាប់ប្រើដល់ការងារជំរឿន ទូទៅប្រជាជន។

មាត្រា១៥ ..

រដ្ឋមន្ត្រីក្រសួងផែនការអាចប្រកាសតែងតាំងអ្នកគ្រប់គ្រង តាមទីកន្លែងដែលមានលក្ខណៈពិសេស ធ្វើសម្ភាសន៍អ្នកនៅក្នុងរង្វង់គ្រប់គ្រងរបស់ខ្លួន។

អ្នកគ្រប់គ្រងតាមទីកន្លែងពិសេសទាំងនោះមាន៖

- ក- មេបញ្ជាការយោធា នគរបាល ដែលគ្រប់គ្រងនៅតាមអង្គភាពប្រមូលផ្តុំ។
- ខ- នាយនាវាដែលគ្រប់គ្រងនៅតាមនាវារបស់ខ្លួន។
- គ- នាយកមន្ទីរពេទ្យសាធារណៈនិងឯកជន ប្រធានពន្ធនាគារ ប្រធានមណ្ឌលអប់រំកែប្រែ នាយក មជ្ឈមណ្ឌលសង្គ្រោះ នាយកគ្រឹះស្ថានសិក្សា ដែលមានមនុស្សរស់នៅប្រមូលផ្តុំ ហើយនិងចៅ អធិការវត្ត អ្នកគ្រប់គ្រងវិហារសាសនានានា។
- ឃ- អ្នកគ្រប់គ្រងសណ្ឋាគារ អ្នកគ្រប់គ្រងផ្ទះសំណាក់ នាយកមជ្ឈមណ្ឌលសម្រាកកាយ។
- ង- អ្នកចាត់ការខ្សែចង្ហើងអ្នកចាត់ការក្នុងគ្រឹះស្ថានពាណិជ្ជកម្ម អ្នកចាត់ការក្នុងគ្រឹះស្ថានឧស្សាហកម្ម។

មាត្រា១៦ ..

មន្ត្រីដែលគ្មានកាតព្វកិច្ចទទួលខុសត្រូវក្នុងដំណើរការជំរឿន មិនមានសិទ្ធិត្រួតពិនិត្យរាល់សៀវភៅបញ្ជីប្រសិទ្ធភាពកាត់ត្រាដែលបានធ្វើឡើងដោយមន្ត្រីបំពេញការងារជំរឿនបានឡើយ។

ជំពូកទី៤

ប្រភពធនធាន

មាត្រា១៧ ..

ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៩ មានប្រភពធនធានដូចតទៅ៖

- ថវិកាជាតិ
- ហិរញ្ញប្បទានពីដៃគូអភិវឌ្ឍ
- អំណោយពីសហប្រតិបត្តិការ
- ប្រភពធនធានស្របច្បាប់ផ្សេងៗ។

ជំពូកទី៥

អវសានប្បញ្ញត្តិ

មាត្រា១៨ ..

អនុក្រឹត្យលេខ០៨ អនក្រ.បក ចុះថ្ងៃទី៣០ ខែមករា ឆ្នាំ២០០៦ ស្តីពីការកំណត់កាលបរិច្ឆេទ ការរៀបចំ និងការប្រព្រឹត្តទៅនៃការធ្វើជំរឿនទូទៅប្រជាជនស្របសម្រាប់ប្រទេសកម្ពុជា ឆ្នាំ២០០៨ និងអនុក្រឹត្យលេខ៩៩ អនក្រ.បក ចុះថ្ងៃទី១២ ខែឧសភា ឆ្នាំ២០១៦ ស្តីពីការកំណត់កាលបរិច្ឆេទ ការរៀបចំ និង ការប្រព្រឹត្តទៅនៃការធ្វើជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ ព្រមទាំងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៩ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីគ្រប់ក្រសួងនិងប្រធានស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី២២ ខែសីហា ឆ្នាំ២០១៧



បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា
នេសរដ្ឋមន្ត្រី រដ្ឋមន្ត្រីក្រសួងផែនការ

សម្តេចអគ្គមហាសេនាបតីតេជោ ហ៊ុន សែន

នាយ ថន

- កន្លែងទទួល៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានក្រសួងកា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវនាយករដ្ឋមន្ត្រី
 - ដូចមាត្រា១៥
 - រាជកិច្ច
 - ឯកសារ កាលប្បវត្តិ